

	<p><b>कार्यकारी अभियंता</b>  नांदूर मधमेश्वर कालवा विभाग क्र.2 वैजापूर,  श्री गजानन महाराज मंदिराजवळ,कडाभवन समोर,  गारखेडा रोड, मुख्यालय- छत्रपती संभाजीनगर.  दूरध्वनी क्रमांक ( 0240 ) 2983020  E-Mail ID - eenmcdn2abad@gmail.com</p>	
---	---	---

जा.क्र. नांमकावि-2/भांडार शाखा/2012/सह

दिनांक :-27/11/2024.

प्रति,

कार्यकारी अभियंता  
प्रशासन संगणकीकरण विभाग,  
जलसंपत्ती भवन, कोथरूड,  
पुणे. (eeacd.punewrd@maharashtra.gov.in)

विषय :- जलसंपदा विभागातील सेवा निवृत्त अधिकारी / कर्मचारी यांच्या सेवा करार पध्दतीने विवक्षित कामासाठी घेणेस्तव जाहीरात प्रसिध्द करणे बाबत.  
संदर्भ :- महाराष्ट्र शासन, वित्त विभाग, शासन परीपत्रक-क्रमांक:पदनि 2013/प्र.क्र.11/13/विसु-1, मंत्रालय, मुंबई, दिनांक 02/02/2013.

उपरोक्त विषयाच्या अनुषंगाने सादर करण्यात येते की, कार्यकारी अभियंता,नांदूर मधमेश्वर कालवा विभाग क्र.2, वैजापूर, मुख्यालय छत्रपती संभाजीनगर या कार्यालयांतर्गत जलसंपदा विभागातील सेवा निवृत्त अधिकारी / कर्मचारी यांच्या सेवा करार पध्दतीने विवक्षित कामासाठी घेणेस्तव जाहीरात प्रसिध्द करणे बाबत या कामाची सविस्तर जाहिरात व विहित नमुन्यातील अर्ज आपणाकडे पाठविण्यात येत आहे.

तरी सादर जाहिरात <https://wrd.maharashtra.gov.in> या शासनाच्या संकेतस्थळावर दिनांक 04.12.2024 रोजी प्रसिध्द करण्यात यावी, ही विनंती.

करीता माहितीस्तव व पुढिल कार्यवाहीस्तव अग्रेषीत.

सोबत :- सविस्तर जाहिरात अर्जासह.



( कृष्णा ए. घुगे )

कार्यकारी अभियंता

नांदूर मधमेश्वर कालवा विभाग क्र.2,  
वैजापूर, मुख्यालय-छत्रपती संभाजीनगर

प्रत :- मा. मुख्य अभियंता ( जलसंपदा ),जलसंपदा विभाग, छत्रपती संभाजीनगर यांना माहितीस्तव सविनय सादर.

प्रत :- मा.अधीक्षक अभियंता, छत्रपती संभाजीनगर पाटबंधारे मंडळ, छत्रपती संभाजीनगर यांना माहितीस्तव सविनय सादर.

## सविस्तर जाहिरात

अधीक्षक अभियंता, छत्रपती संभाजीनगर पाटबंधारे मंडळ, छत्रपती संभाजीनगर  
कार्यकारी अभियंता, नांदूर मधमेश्वर कालवा विभाग क्र.2, वैजापूर, मुख्यालय छत्रपती संभाजीनगर

महाराष्ट्र शासन सामान्य प्रशासन विभाग, शासन निर्णय क्र.संकीर्ण-2775/प्र.क्र.100/13 मादाम कामा मार्ग, हुतात्मा राजगुरु चौक, मंत्रालय मुंबई 400 032 दिनांक 17 डिसेंबर, 2016 अनुसार दिलेल्या निर्देशानुसार खालील संवर्गातील सेवानिवृत्त अधिकारी यांची सेवा करार पध्दतीने या कार्यालयामधील विवक्षित कामासाठी नेमणूक करावयाची आहे.

अ.क्र.	संवर्ग	पद संख्या
2	सहाय्यक अभियंता श्रेणी-2 / शाखा अभियंता / कनिष्ठ अभियंता	01

जलसंपदा विभागातील सेवानिवृत्त अधिकारी / कर्मचारी यांची नेमणूक कंत्राटी पध्दतीने एक वर्षासाठी करावयाची आहे. सेवानिवृत्त अधिकारी / कर्मचारी यांना सिंचन व बांधकाम तसेच अनुषंगीक ( विवक्षित प्रकल्पाशी संबंधीत सर्वेक्षण, अन्वेषण, संकल्पन व प्रकल्प अहवाल तयार करणे, निविदा शर्ती, आर्थिक तरतूद, भुसंपादन, पुनर्वसन, इत्यादी ) प्रकाराचे ज्ञान व पुरेसा छत्रपती संभाजीनगर जिल्हयातील जलसंपदा विभागातील सेवेचा अनुभव असणे आवश्यक आहे. इच्छुक अर्जदारांनी विहित नमुन्यातील अर्ज कार्यकारी अभियंता, नांदूर मधमेश्वर कालवा विभाग क्र.2, वैजापूर, मुख्यालय छत्रपती संभाजीनगर यांच्याकडे दिनांक 19.12.2024 पर्यंत प्राप्त होईल याप्रमाणे पोस्टाद्वारे किंवा प्रत्यक्ष सादर करावीत. अर्जाचे पाकीटावर " सेवानिवृत्त अधिकारी / कर्मचारी यांच्या कंत्राटी पध्दतीवर नेमणूक करण्याबाबत " असे स्पष्ट लिहून ज्या पदासाठी अर्ज केला आहे त्या पदाचे नाव लिहीण्यात यावे. नियोजित दिनांकानंतर प्राप्त झालेल्या अर्जाचा विचार करण्यात येणार नाही. सदर नेमणूका मुलाखती घेऊन करण्यात येतील. सदर नेमणूकांचे आदेश हे योग्य स्तरावर अंतीम मान्यतेनंतर निर्गमीत करण्यांत येतील.

### सेवा करार पध्दतीवर भरावयाच्या पदांचा तपशिल खालील प्रमाणे

अ.क्र.	संवर्ग	विवक्षित कामाचा तपशिल	जलसंपदा विभागातून खालील पदावरून सेवानिवृत्त झालेले अधिकारी / कर्मचारी सदर पदांकरीता अर्ज करण्यास पात्र आहेत.
1	2	3	4
1	सहाय्यक अभियंता श्रेणी-2 / शाखा अभियंता / कनिष्ठ अभियंता	अधीक्षक अभियंता, छत्रपती संभाजीनगर पाटबंधारे मंडळ, छत्रपती संभाजीनगर यांचे अंतर्गत जलसंपदा विभागातील सिंचन व बांधकाम प्रकारासाठी ( विवक्षित प्रकल्पाशी संबंधीत सर्वेक्षण, अन्वेषण, संकल्पन व प्रकल्प अहवाल तयार करणे, निविदा शर्ती, आर्थिक तरतूद, भुसंपादन, पुनर्वसन, इत्यादी ) व इतर विवक्षित कामकाज करणे	सहाय्यक अभियंता श्रेणी-2 / शाखा अभियंता / कनिष्ठ अभियंता

सदर नेमणूकीकरीता लागू असलेल्या अटी व शर्ती तसेच अर्जाचा नमुना हा महाराष्ट्र शासनाच्या जलसंपदा विभागाच्या ई-जलसेवा या वेबसाईट <http://wrd.maharashtra.gov.in> चे मुखपृष्ठावर उपलब्ध आहे. तसेच हा अर्ज व अटी / शर्ती कार्यकारी अभियंता, नांदूर मधमेश्वर कालवा विभाग क्र.2, वैजापूर, मुख्यालय छत्रपती संभाजीनगर या कार्यालयात उपलब्ध आहे.

**सदर नेमणूका या खालील सर्वसाधारण शर्ती व अटीच्या अधिन राहतील :-**

- 1) अर्ज करणा-या सेवानिवृत्त अधिकारी ज्या पदासाठी अर्ज केले आहे, त्या पदाचा विवक्षित कामासाठी लागणारी विशेष अर्हता अथवा किमान तीन वर्षांचा अनुभव असणे आवश्यक आहे.
- 2) सदर नेमणूक एक वर्षासाठीच राहिल. सदर कंत्राटी सेवा एक वर्षापेक्षा जास्त वाढविण्याची आवश्यकता भासल्यास संबंधीतांचे कामकाज व आवश्यकता पाहून नियुक्ती अधिकारी तसा निर्णय घेऊ शकतात.
- 3) सेवा करार पध्दतीने नियुक्त सेवा निवृत्त अधिकारी यांना महाराष्ट्र शासन, सामान्य प्रशासन विभाग, शासन निर्णय क्र संकीर्ण-2715/प्र.क्र.100/13 मादाम कामा मार्ग, हुतात्मा राजगुरु चौक, मंत्रालय मुंबई 400 032 दिनांक 17/12/2016 मधील अटी व शर्तीप्रमाणे शासन निर्णयासोबत असलेल्या परिशिष्ट-अ नुसार मासिक परिश्रमीक म्हणून त्यांना अनुज्ञेय राहिल.
- 4) करारपध्दतीने नियुक्ती देण्यात आल्यामुळे संबंधीतास शासनाच्या कोणत्याही विभागात / संवर्गात सेवा समावेशनाबाबत किंवा सामावून घेण्याबाबत वा नियमित सेवेचा इतर कोणतेही लाभ मिळण्याचा अधिकार नसेल या बाबत अर्जदाराने रु 500/- च्या मुद्रांकावर प्रतिज्ञालेख देण्यात यावा.
- 5) करार पध्दतीवर नियुक्त करण्यात येणा-या (व्यक्ती) अधिकारी त्यांच्या वयाच्या 65 व्या वर्षापर्यंतच कार्यरत राहू शकतील.
- 6) अर्ज करणा-या सेवानिवृत्त अधिकारी / कर्मचारी यांनी त्यांची शारीरिक, मानसिक वा आरोग्याच्या दृष्टीने सक्षम असल्याबाबत जिल्हा शल्यचिकीत्सक अधिका-याचे मुळ प्रमाणपत्र द्यावे लागेल.
- 7) करार पध्दतीने नियुक्त झालेल्या अर्जदारास नेमणूक दिलेली कामे पूर्ण करण्याची जबाबदारी संबंधीत व्यक्तीची राहिल व तसे बंधपत्र / हमीपत्र अटी व शर्ती संबंधीत उमेदवाराला मान्य आहेत या बाबत बंधपत्र उमेदवारास रु 500/- च्या मुद्रांकावर देणे बंधनकारक राहिल.
- 8) अर्ज करणा-या सेवानिवृत्त अधिकारी / कर्मचारी विरुद्ध कोणत्याही प्रकारची विभागीय चौकशी व न्यायालयीन प्रकरण नसावे याबाबत अर्जदारांनी ज्या कार्यालयातून सेवानिवृत्त झाले आहे, त्या संबंधीत कार्यालयाकडून तसे प्रमाणपत्र प्राप्त करून सादर करणे बंधनकारक आहे.
- 9) नियुक्ती प्राधिकारी यांना विशेष परिस्थितीत कोणत्याही वेळी करार पध्दतीवरील सेवा समाप्त करण्याचे अधिकार राहतील त्याबाबतची कोणतीही तक्रार ग्राह्य धरली जाणार नाही.
- 10) सदर अधिकारी / कर्मचारी त्यांच्यावर सोपविलेल्या पार पाडण्याच्या कामात व्यत्यय निर्माण होईल अशा कोणत्याही कामात गुंतलेला नसावा.
- 11) करार पध्दतीने नियुक्त झालेल्या अर्जदारास आवश्यक प्रसंगी दौरा करावा लागल्यास त्यांना त्यांच्या निवृत्तीच्या वेळच्या वेतनमानास अनुसरून प्रवास भत्ता व दैनिक भत्ता अनुज्ञेय राहिल.
- 12) अशा करार पध्दतीवरील अधिकारी / कर्मचारी यांना त्यांना प्राप्त होणा-या कागदपत्रे / माहिती, कामाबाबत व आधारसामुग्री बाबत गोपनीयता पाळणे बंधनकारक राहिल.
- 13) नियुक्ती अधिकारी यांना त्यांच्यावर सोपविलेले कामकाज निश्चित केलेल्या कालावधीत पुर्ण करणे आवश्यक राहिल. करार पध्दतीने नियुक्त झालेल्या अर्जदारास नेमून दिलेले काम समाधानकारक नसल्यास कोणतेही सबळ कारण न देता सेवा समाप्त करण्यात येईल.
- 14) अर्ज करणा-या सेवानिवृत्त अधिकारी / कर्मचारी यांनी त्यांच्या सेवेच्या शेवटच्या पाच वर्षांच्या गोपनीय अहवालाची प्रतवारी संबंधीत कार्यालयाकडून प्रमाणीत करून तसे प्रमाणपत्र सादर करणे आवश्यक आहे. तसेच प्रशस्तीपत्र / नैपुण्यपूर्वक काम केले असल्यास ते प्रमाणपत्र अर्जासोबत जोडण्यात यावे.
- 15) क्षेत्रिय स्तरावर करार पध्दतीने नियुक्त झालेल्या अर्जदारास सेवाकाळामध्ये काही नैसर्गिक अपघात व काही आजार उद्भवल्यास हे कार्यालय वा शासन त्यावर उपचार करणेकरीता बांधील राहणार नाही.
- 16) अर्ज करतेवेळी सेवानिवृत्त अधिकारी / कर्मचारी यांनी त्यांचे कुटूंब निवृत्तीवेतन मंजूरीचे महालेखापाल कार्यालयाचे दस्तऐवज सादर करणे आवश्यक आहे.
- 17) करार पध्दतीने नियुक्त झालेल्या अर्जदाराने नियुक्तीच्या ठिकाणी नियुक्ती आदेश निर्गमित झालेल्या दिनांकापासून 15 दिवसाचे आत रुजू होणे बंधनकारक राहिल अन्यथा सदर नियुक्ती आपोआप संपुष्टात येईल.

- 18) मुलाखातीकरीता पात्र उमेदवारांना पत्र ई-मेलद्वारे पाठविण्यात येईल व भ्रमणध्वनीद्वारे कळविण्यांत येईल. यास्तव अर्जदारांनी आपल्या वैयक्तिक माहितीत त्यांचा ई-मेल पत्ता व भ्रमणध्वनी क्रमांक देणे बंधनकारक आहे. तसेच मुलाखतीसाठी पात्र उमेदवारांची यादी कार्यकारी अभियंता, नांदूर मधमेश्वर कालवा विभाग क्र.2, वैजापूर, मुख्यालय छत्रपती संभाजीनगर यांच्या सुचना फलकावर दिनांक 04-12-2024 रोजी प्रसिध्द करण्यांत येईल. व अंतिम निवड झालेल्या अर्जदारांची यादी वरील कार्यालयाच्या नोटीस बोर्डवर प्रसिध्द करण्यांत येईल तसेच अंतीम निवड झालेल्या अर्जदारांना वैयक्तिक पत्राद्वारे / ई-मेलद्वारे कळविण्यात येईल.
- 19) सदर नियुक्ती क्षेत्रिय स्थळावर संबंधीत विवक्षित कामासाठी करण्यात येत असून त्यासाठी योग्य उमेदवार न भेटल्यास काही किंवा सर्व पदे रिक्त ठेवण्याचा अधिकार निन्मस्वाक्षरीकार यांना आहे.
- 20) करार पध्दतीने नियुक्त करण्यात येणा-या अधिका-यांस / कर्मचा-यास प्रकारचे प्रशासकीय अधिकार व वित्तीय अधिकार राहणार नाहीत.
- 21) उपरोक्त अटी व शर्ती व्यतिरिक्त शासन / नियुक्ती अधिकारी वेळोवेळी ठरवतील त्या अटी व शर्ती अंतीम राहतील.



( कृष्णा ए. कुर्मे )

कार्यकारी अभियंता

नांदूर मधमेश्वर कालवा विभाग क्र.2,  
वैजापूर, मुख्यालय-छत्रपती संभाजीनगर

## विहित नमुन्यातील अर्ज

जलसंपदा विभागातील सेवा करार पध्दतीने विवक्षित कामांसाठी सेवानिवृत्त अभियंता  
यांची नेमणूक करार पध्दतीने घेणेबाबतचा अर्ज

प्रति,

मा.कार्यकारी अभियंता,  
नांदूर मधमेश्वर कालवा विभाग क्र.2, वैजापूर,  
मुख्यालय - छत्रपती संभाजीनगर.

उमेदवाराने  
अलिकडील  
काळातील स्वतःचे  
छायाचित्र येथे  
चिकटवावे

अर्ज केलेल्या पदाचे नाव :- .....

1. अर्जदाराचे नाव :-
2. कायमचा पत्ता :-
3. दुरध्वनी क्र. (अनिवार्य) :-
4. ई-मेल (अनिवार्य) :-
5. सध्याचा पत्ता :-
6. जन्म दिनांक :-
7. राष्ट्रीयत्व :-
8. प्रवर्ग :-
9. लिंग :- ( पुरुष / महिला )
10. अवगत भाषा :-
11. शैक्षणिक माहिती :-

अ.क्र.	परिक्षा	वर्ष	शाळा / कॉलेजचे नांव	बोर्ड / विद्यापिठ	मिळालेल्या गुणांची टक्केवारी
1					
2					
3					
4					

12. इतर शैक्षणिक माहिती ( संगणक इत्यादी )

अ.क्र.	अभ्यासक्रम	वर्ष	संस्थेचे ( प्रायोजक) नाव	मिळालेल्या गुणांची टक्केवारी
1				
2				
3				
4				

13. अनुभव :-

अ.क्र.	हुद्या व वेतन	कार्यालयाचे नाव व पत्ता	कालावधी	कामाचा अनुभव ( विस्तृत स्वरूपात )
1				
2				
3				
4				

14. सेवानिवृत्तीचा दिनांक :-

15. या कार्यालयांतर्गत ज्या ठिकाणी काम करण्याची ईच्छा आहे असे प्राधान्याचे ठिकाण अथवा कोठेही काम करण्यास तयार असल्यास तसे स्पष्टपणे नमुद करावे.

16. सद्यःस्थितीत कुठे काम करीत असल्यास तपशिल :-

मला पुर्णपणे माहिती आहे की, प्रकल्पाचे क्षेत्रिय व कार्यालयीन कामाकरीता सेवानिवृत्त अधिकारी / कर्मचारी यांच्या सेवा करार पध्दतीने विवक्षित कामासाठी सहाय्यक अभियंता श्रेणी-2 / शाखा अभियंता / कनिष्ठ अभियंता या पदासाठी उमेदवारांची नियुक्ती करण्यात येणार आहे. सदर पदे प्रकल्पाचे क्षेत्रिय कार्यालयीन कामासाठी आहेत व कामाचे व्याप्ती प्रमाणे कमी / अधिक करण्यात येतील. कामाच्या निकडीनुसार जिल्हयातील कोणत्याही तालुक्यात व प्रदेश कार्यालयांतर्गत कोठेही माझी काम करण्याची तयारी आहे.

मी सत्य प्रतिज्ञेवर कथन करतो की, माझ्या माहिती प्रमाणे वर दिलेला तपशिल सत्य व अचुक आहे. यामध्ये काही चुकीची माहिती आढळल्यास माझी निवड कोणत्याही क्षणी पुर्वसुचने शिवाय रद्द होईल व त्याबद्दल मला काही तक्रार करता येणार नाही याची मला पुर्ण जाणिव आहे.

ठिकाण :-  
दिनांक :-

अर्जदाराची सही व नाव